

**P. Rajesh**  
 9866334557, 9100900931  
 polagonirajeshgoud@gmail.com

**PMR**  
**BUILDING PLANNER**

House Planning, Building permission, HMDA & DTCP Layout Permission  
 Estimation, Home Loans, Valuations, Construction Drawings

Turkayamjal Village Road, Near Reddy Chicken Center

తెలుగు దినపత్రిక


# శాసనసభ

## జిల్లా అనుబంధం

శుక్రవారం 22 నవంబర్ - 2024 || పేజీలు : 4

# వణికిస్తున్న చలికాలం - ఈ జాగ్రత్తలు తప్పనిసరి

- ◆ బయటికి వెళ్లేటప్పుడు ఉన్ని దుస్తులు తప్పనిసరి.
- ◆ ఆహారమైన, నీరైనా గోరువెచ్చగా తీసుకోండి.
- ◆ అనారోగ్యానికి గురైతే వెంటనే వైద్యుల సలహాలు పాటించాలి.



**శాసన సభ సూయస్ (స్టేట్ నెట్వర్క్ ఇన్ఫర్మేషన్ సెంటర్) :** గత రెండ్రోజులుగా రాష్ట్రంలో పెరుగుతున్న చలి. ఈ నేపథ్యంలో చిన్నారులు, వృద్ధులకు జాగ్రత్తలు తప్పనిసరి అంటున్నారు నిపుణులు. రోజురోజుకూ చలి బాగా పెరుగుతోంది. రాత్రి వేళల్లో ఉష్ణోగ్రత 20 డిగ్రీలకన్నా దిగువకు పడిపోతోంది. ముఖ్యంగా అటవీ ప్రాంతాలలో ఎక్కువగా వ్యాపించి, ఇతర ప్రాంతాల్లో మరింత చలి పంజా విసురుతోంది. ఈ నేపథ్యంలో పలు జాగ్రత్తలు తీసుకోవాల్సిన అవసరముందని డాక్టర్లు హెచ్చరిస్తున్నారు. చలి కాలంలో అనేక వ్యాధులు వచ్చే అవకాశాలున్నాయని, మంచు విపరీతంగా ఉండటం వల్ల మనిషి రక్త నాళాలు, కండరాలు కుంచించుకుపోయి పలు రకాల వ్యాధులకు గురవుతుంటారని అంటున్నారు. ఈ సమయంలో ప్రతి ఏడాది ఆసుపత్రుల్లో వచ్చే రోగుల సంఖ్య క్రమంగా పెరుగుతుంటుంటే దీనికి నిదర్శనం. ఇప్పటికే నిత్యం వివిధ రకాల అనారోగ్య సమస్యలతో ఆసుపత్రులకు వచ్చే రోగుల సంఖ్య పెరుగుతున్నట్లు తెలుస్తోంది. శీతాకాలంలో ప్రారంభంలోనే గాలిలో వచ్చే మార్పులకు జ్వరం, జలుబు, తలనొప్పి, దగ్గు, శ్వాస కోశ సమస్యలు ఉత్పన్నమవుతున్నాయి. ఈ చలి

కాలం జనవరి వరకు ఉంటుంది. ముఖ్యంగా డిసెంబరులో ప్రభావం ఎక్కువగా ఉండే అవకాశముంది. ఎక్కువగా చిన్నపిల్లలు, వృద్ధుల్లో శ్వాస తీసుకోవడం ఇబ్బందికరంగా మారుతుంది. శీతాకాలంలో ఎక్కువగా జలుబు అయి ముక్కు కారుతుంటుంది. దీంతో చెవి దగ్గర గడ్డలా వాపు వచ్చే అవకాశాలు సైతం ఎక్కువగా ఉంటాయి. దీని వల్ల శ్వాస తీసుకోవడం సమస్యగా మారుతుంది. కండరాలు బిగుసుకుపోవడంతో మోచేయి, మోకాలు, ఇతర జాయింట్లలో నొప్పులు వస్తుంటాయి. రక్తనాళాలు కుంచించుకుపోతే గుండెకు బ్లడ్ సర్క్యూలేషన్లో ఇబ్బందులు ఏర్పడుతాయి. ఇది చాలా ప్రమాదకరం. శ్వాస నాళిక కండరాలు బిగుసుకు పోతాయి. దీంతో గాలి పీల్చడంలో ఇబ్బంది ఉంటుంది. అస్తమా ఉన్న వారు తగిన జాగ్రత్తలు తీసుకోవాలి. మరి ఇబ్బందిగా ఉంటే చచ్చితంగా వైద్యులను సంప్రదించాలి. చలి కాలంలో చల్లటి పదార్థాలు కాకుండా వేడి ఆహారపదార్థాలను, వేడి నీళ్లను మాత్రమే తీసుకోవాలి. చర్మసంబంధమై వ్యాధులు సుంచిదూరంగా ఉండేందుకు మాయిశ్చరైజర్ వాడాలి. ఏదైనా అనారోగ్య సమస్యగా కనిపిస్తే వెంటనే వైద్యులను సంప్రదించాలి. చలికాలంలో

కూల్గా ఉండే పదార్థాలకు దూరంగా ఉండాలి. వేడివేడిగా ఉన్న ఆహారాన్ని తీసుకోవాలి. శరీరం వెచ్చగా ఉండేలా చూసుకోవాలి. ఐస్ క్రీం, చల్లగా ఉన్న నీళ్లను, జూస్ ను తాగడం వల్ల జలుబు, శ్వాసకోశ సమస్యలు వస్తుంటాయి. వాటికి దూరంగా ఉండాలి. శరీరానికి వేడినిచ్చే జొన్నలు, ఆకుకూరలు, సజ్జలు వంటి ఆహారంగా తీసుకోవాలి. గోరు వెచ్చని నీటిని మాత్రమే తాగాలి. రాత్రి వేళల్లో బయటకు వెళ్లకుండా ఉండాలి. అత్యవసరం అయితే తప్పనిసరిగా చలి నుంచి శరీరాన్ని రక్షించే ఉన్ని దుస్తులు ధరించాలి. చెవుల్లోకి చల్లని గాలి వెళ్లకుండా రక్షణ కలిగించే దుస్తులు వేసుకోవాలి. చిన్న పిల్లలను బయటకు వెళ్లనీయకుండా కుటుంబ సభ్యులే పలు జాగ్రత్తలు తీసుకోవాలి. చలికాలంలో గాలిలో తేమ ఎక్కువగా ఉంటుంది. దీని వల్ల ఇంట్లో వైరస్ లు ఎక్కువగా వచ్చే అవకాశాలున్నాయి. అందుకు ఇంట్లో, ఇంటి పరిసరాలను ప్రతిరోజూ శుభ్రం చేసుకోవాలి. తరచూ చేతులను సబ్బుతో కడుక్కోవాలి. జలుబు, దగ్గు ఉన్న వారు తప్పనిసరిగా చేతిరుమాలు వెంట పెట్టుకుని అడ్డుపెట్టుకోవాలని, చలికాలం వెళ్లే వరకు తప్పనిసరిగా ఈ జాగ్రత్తలు తీసుకోవాలని డాక్టర్లు, నిపుణులు సూచిస్తున్నారు.



గ్రూప్ - 2 పరీక్షలపై కీలక ప్రకటన

చెక్కుముకి సైన్స్ టాలెంట్ టెస్ట్ లో మండల

మొదటి స్థానం సాధించిన గాంధీజీ విద్యార్థులు

- చెక్కుముకి సైన్స్ టాలెంట్ టెస్ట్ లో ప్రతిభ చాటిన గాంధీజీ విద్యార్థులు  
- చెక్కుముకి టాలెంట్ టెస్ట్ లో విజేతలకు ఘన సన్మానం



**చందూర్ నవంబర్ 21 (శాసనసభ స్పూస్) :** తెలంగాణ లో డిసెంబర్ 15,16 తేదిన లో గ్రూప్-2 పరీక్షలు నిర్వహిస్తామని టిజిపిఎస్సీ ప్రకటించింది. రోజుకు రెండు సెషన్ల (ఉ.10-12:30, మ. 3-5:30 వరకు) లో పరీక్ష నిర్వహిస్తారు. డిసెంబర్ 9 నుంచి అభ్యర్థులు హాల్ టిక్కెట్లు డౌన్లోడ్ చేసుకోవచ్చు. ఉదయం 8:30 నుంచి అభ్యర్థులను పరీక్షా కేంద్రంలోకి అనుమతిస్తామని టిజిపిఎస్సీ పేర్కొంది. ఇతర వివరాల కోసం, 040-23542185 లేదా 040-23542187 సంబంధ కు ఫోన్ చేయండి.

**చందూర్ నవంబర్ 21 (శాసనసభ స్పూస్) :** జనవిజ్ఞాన వేదిక తెలంగాణ ప్రతి సంవత్సరం ప్రతిష్ఠాత్మకంగా నిర్వహించే చెక్కుముకి సైన్స్ సంబరాలు-2024 కార్యక్రమంలో భాగంగా బాలబాలికల విద్యా, విజ్ఞానం, వికాసం కోసం నిర్వహించే మండల స్థాయి టాలెంట్ పోటీ పరీక్షలలో చందూరు మండలంలోని అన్ని పాఠశాలలు పాల్గొనగా, గాంధీజీ విద్యాసంస్థలకు చెందిన పందిరి శివప్రియ (10 వ తరగతి), శిరంశెట్టి అక్షర (9వ తరగతి), యం.ఇందు (8వ తరగతి) విజయదండుభి మ్రోగించి



మండల మొదటి స్థానం సాధించి జిల్లా స్థాయి పోటీలకు అర్హత సాధించారు. విజేతలను బ్రహ్మజిల్లా అధ్యక్షుడు, గాంధీజీ విద్యాసంస్థల చైర్మన్

డాక్టర్ కోడి శ్రీనివాసులు అభినందించి, జ్ఞాపికలను అందచేసారు. ఈ నెల 28 వ తారీఖున జిల్లా కేంద్రం నల్లగొండలో జరిగే జిల్లా స్థాయి పోటీలలో విజయం సాధించి, రాష్ట్ర స్థాయిలో గాంధీజీ పాఠశాలకు కీర్తి ప్రతిష్టలు తీసుకురావాలని ఆకాంక్ష వ్యక్తం చేశారు. ఈ కార్యక్రమంలో గాంధీజీ విద్యాసంస్థల డైరెక్టర్ సరికొండ వెంకన్న, ప్రిన్సిపాల్ సత్యనారాయణ మూర్తి, పులిపాటి రాధిక, కందుల కృష్ణయ్య, విజయకుమారి, యాదగిరి, విజయ్, తదితరులు పాల్గొన్నారు.

పూసల సంఘం కార్మికుల సమస్యలు పరిష్కరించాలి బీసీ కమిషన్ నీ మర్యాదపూర్వకంగా కలిసిన పూసల సంఘం నాయకులు

మారగి మత్స్యకారుల బ్రతుకులు

డి ఎన్ టి లో చేర్చాలని డిమాండ్

వేటకు వెళ్లే గాని పూట గడవని బ్రతుకులు యాచారం మండల కేంద్రంలో ఘనంగా మత్స్యకారుల దినోత్సవం మండల అధ్యక్షుడు నీలం శ్రీకాంత్ ముదిరాజ్



**యాచారం శాసనసభ స్పూస్ ( నవంబర్ 21) :** తెలంగాణ రాష్ట్రంలో పూసల కార్మికులను, సంచార జాతులతో కేంద్రంలో డి ఎన్ టి చేర్చాలని, బీసీ కమిషన్ ని రాష్ట్ర ప్రభుత్వానికి సిఫారసు చేయాలని పూసల సంఘం నాయకులు మర్యాదపూర్వకంగా కలిసి వినతి పత్రం అందజేశారు. గురువారం ఈ సందర్భంగా వారు మాట్లాడుతూ.. మహారాష్ట్ర, తమిళనాడులో పూసలకకు ఆ రాష్ట్ర ప్రభుత్వాలు న్యాయం చేశారని చెప్పారు. తెలంగాణ రాష్ట్ర ప్రభుత్వం కూడా డి ఎన్ టి లో చేర్చాలని డిమాండ్ చేశారు. పూసల్లో వెనుకబడిన జాతి వారు.. గ్రామ గ్రామాన రోడ్డు మీద చిన్న చిన్న దుకాణాలు పెట్టుకుని బొట్టు బిల్లులు, కాటిక కాయలు, రాజులు, పుస్తల తాడులు, దువ్వెనలు, అద్దాలు అమ-

వుకుంటూ జీవనం కొనసాగిస్తుంటారు. పురుషులైతే తాళం చెవులు, గొడుగులు, గ్యాస్ స్టప్పు రకరకాల వస్తువులతో వ్యాపారం చేసుకుంటారు. తమ పిల్లల చదువుల కోసం తన కుటుంబం బ్రతికేది కష్టమని భావించారు. అటువంటి కుటుంబాలను రాష్ట్ర ప్రభుత్వం న్యాయం చేయాలని కోరారు. ఈ కార్యక్రమంలో రంగారెడ్డి జిల్లా పూసల సంఘం అధ్యక్షులు నూతన కంటి నదానందం, ప్రధాన కార్యదర్శి పొదిలి రాజశేఖర్, ఉపాధ్యక్షులు గుండలపల్లి మురళి, జిల్లా అసోసియేషన్ ప్రెసిడెంట్ నూతన కంటి శేఖర్, జిల్లా కోశాధికారి పన్నీర్ వెంకటేష్, ఉపాధ్యక్షులు పోలవల్లి కోటయ్య, పద్మ అండాలు, మహేందర్, చందు, భాస్కర్, నరసింహ, వెంకటేష్, నరేందర్ తదితరులు పాల్గొన్నారు.

**యాచారం శాసనసభ స్పూస్ ( నవంబర్ 21) :** ప్రపంచవ్యాప్తంగా మత్స్యకారుల దినోత్సవం సందర్భంగా యాచారం మండల కేంద్రంలో మత్స్యకారుల మండల అధ్యక్షుడు నీలం శ్రీకాంత్ ముదిరాజ్ ఆధ్వర్యంలో ఘనంగా నిర్వహించారు. ఆయన చేతుల మీదుగా జెండాను ఆవిష్కరించారు. గురువారం ఈ కార్యక్రమంలో భాగంగా ఆయన మాట్లాడుతూ.. ప్రభుత్వాలు మారుతున్న మత్స్యకారుల జీవన విధానం రోజురోజుకు అలాగనే కొనసాగుతుందని ఆవేదన వ్యక్తం చేశారు. ఏళ్ల తరబడి కష్టపడి పనిచేసిన ఇప్పటికీ తన కుటుంబాలు పూటకు కడవలేని పరిస్థితి ఏర్పడిందన్నారు. కేంద్ర రాష్ట్ర ప్రభుత్వాలు మత్స్యకారులను పట్టించుకోవడంలేదని ఆయన విమర్శించారు. ప్రకృతి వైపరీత్యం వల్ల కరువు తాండవిస్తుంది. వర్షాలు రాక చెరువుల కుంటలు నిండక, ఉన్న చెరువులో భూగర్భ జలాలు అడుగంటి పోవడం చాలా బాధాకరమని ఆవేదన వ్యక్తం చేశారు. రాష్ట్ర ప్రభుత్వం మత్స్యకారులకు సబ్సిడీ రుణాలు అమలు చేసి,



అదుకోవాలని ఆయన డిమాండ్ చేశారు. ఈ కార్యక్రమంలో మండల ప్రధాన కార్యదర్శి కానమోని గణేష్, యూత్ అధ్యక్షులు గోదాన్ మహేందర్, సామరాములు, నూక మహేందర్ మేకప్ శంకర్, గుండ మౌని గణేష్, పెద్దమోని నరేష్, యర జంగయ్య, ఆగపల్లి వినోద్, యార యాదయ్య, ఎడ్ల నరసింహ, చిన్న మౌని శ్రీరాములు, యాదయ్య, కొండల్, నీల మహేందర్, పాండు, శ్రీరాములు, కేశవులు, జంగయ్య మల్లేష్, బాలరాజ్ తదితరులు పాల్గొన్నారు.

పిల్లలమర్రి రఘుపతి భౌతికకాయానికి నివాళులు అర్పించిన - సిపిఎం కమిటీ సభ్యులు

సీఎం రిలీఫ్ ఫండ్ చెక్కుల పంపిణీ - బీమనపల్లి సైదులు

**చందూర్ నవంబర్ 21 (శాసనసభ స్పూస్) :** చౌటుప్పల్ మండలం పరిధిలోని నేలపల్లి గ్రామ వాస్తవ్యులు పిల్లలమర్రి రఘుపతి మృతి చెందడంతో ఆయన భౌతికకాయానికి నివాళులర్పించి పుష్పగుచ్ఛాలు అందించిన సిపిఎం కేంద్ర కమిటీ సభ్యులు చెరుకుపెల్లి బసీతారాములు, సిపిఎం జిల్లా కార్యదర్శి ఎం డి జాంగిర్, ఉన్నారు. పిల్లలమర్రి రఘుపతి చేనేత రంగానికి అనేక సేవలు అందించారని కొనియాడారు. ఆయన మృతి చేనేత రంగానికి తీరనినోటని అన్నారు. నివాళులు అర్పించిన వారిలో సిపిఎం జిల్లా కమిటీ సభ్యులు బూరుగు కృష్ణారెడ్డి, సిపిఎం మండల కార్యదర్శి గంగాదేవి సైదులు, నాయకులు తడక మోహన్, బందారు నరసింహ, దబ్బటి బక్కయ్య, తడక రామాంజనేయులు, బత్తుల శంకర్, తడక చంద్రశేఖర్, తదితరులు పాల్గొన్నారు.



**చందూర్ నవంబర్ 21 (శాసనసభ స్పూస్) :** మునుగోడు శాసనసభ్యులు కోమలిరెడ్డి రాజ్ గోపాల్ రెడ్డి సహకారంతో మంజూరైన సీఎం రిలీఫ్ ఫండ్ చెక్కులను మండలం కాంగ్రెస్ పార్టీ అధ్యక్షుడు బీమనపల్లి సైదులు చేతుల మీదుగా జాబుల ప్రభాకర్ రూ21000/-, పంతంగి శేఖర్ రూ14000/- లకు అందజేశారు. ఈ కార్యక్రమంలో మాజీ జెడ్పీటిసి జాబుల అంజయ్య, గ్రామ శాఖ అధ్యక్షులు మ-నుకుంట్ల పరమేశ్, పంతంగి రవి, మునుకుంట్ల గోపాల్, జాబుల నరసింహ, ఈరట్టు వీరేష్, భీమనపల్లి కిష్టయ్య, మహేశ్వరం యాదయ్య, బండమీది సైదులు,



లింగాల శేఖర్, పంతంగి పరమేశ్, మునుకుంట్ల రాములు, తదితరులు పాల్గొన్నారు.



**డ్రైనేజ్ పైప్ లైన్ సైజు పెంచి తార్చూర్ రోడ్డు వరకు వేయాలి**

- సిపిఎం నాయకులు ఎం. సత్యనారాయణ, పొట్టేలు శ్రీనివాసులు.

**తుర్కయంజాల్, శాసనసభ స్పూస్ సవంబర్ 21 :**  
తుర్కయంజాల్ మున్సిపాలిటీ పరిధిలోని కమ్మగూడ నుండి మన్మతిడైరీ మీదుగా 22వ వార్డ్ ముగింపు సుందరయ్య నగర్ కాలనీ వరకూ మాత్రమే చేస్తున్న అంతర్గత డ్రైనేజీ పైప్ లైన్ ను మునగనూర్ చెరువు వరకు తొలగించాలని కోరుతూ గురువారం సిపిఎం ఆధ్వర్యంలో మున్సిపల్ కమిషనర్ అమరేందర్ రెడ్డికి వినతి పత్రం ఇవ్వడం జరిగింది. ఈ సందర్భంగా సిపిఎం జిల్లా కమిటీ సభ్యులు, తుర్కయంజాల్ మున్సిపల్ కన్సిల్ డి.కిషన్ మాట్లాడుతూ తుర్కయంజాల్ మున్సిపల్ పరిధిలోని కమ్మగూడ గ్రామంలోని 22వ వార్డు సాయిఫ్రయ్య నగర్, మన్మతి డైరీ, హైకోర్టు కాలనీ, ప్రగతి నగర్ కాలనీ, నవ భారత్ కాలనీ, ఆర్టిసి కాలనీ తదితర చుట్టుపక్కల కాలనీల నుంచి వస్తున్న డ్రైనేజీ వాటర్ పైప్ లైన్ సుందరయ్య కాలనీ దగ్గరలో వదిలేయడం జరిగిందని దీంతో ఇప్పటికే ఆ ప్రాంతంలో మురుగనీరు జామై తీవ్ర దుర్వాసన వస్తుందనీ లక్ష్మీనగర్, ఇందిరమ్మ కాలనీ, సుందరయ్య కాలనీ ప్రజలు డెంగ్యూ లాంటి విష



జ్వరాలతో అనేక ఇబ్బందులు పడుతున్నారని అన్నారు. అదే కాకుండా శ్రీనివాస కాలనీ, లక్ష్మీ నగర్, ఇందిరమ్మ కాలనీ, సుందరయ్య కాలనీ, శ్రీరంగాపురం ఆపిల్ ఎవెన్యూ కాలనీలో డ్రైనేజీ వాటర్ కూడా ఇక్కడి నుండే వెళ్తుంది కనుక ఈ పైప్ లైన్ సైజు పెంచి 23, 24వ వార్డుల గుండా తొర్రూరు రోడ్డు వరకు పొడిగించాలని పాలక వర్గాన్ని అధికారులను డిమాండ్ చేశారు. ఈ కార్యక్రమంలో సిపిఎం పార్టీ మున్సిపల్ నాయకులు ఇంజనీర్ జోన్ బాధ్యులు యం.సత్యనారాయణ, సుందరయ్య కాలనీ సిపిఎం పార్టీ శాఖ కార్యదర్శి పొట్టేలు శ్రీనివాసులు తదితరులు పాల్గొన్నారు.

**ధాన్యం కొనుగోలు కేంద్రాన్ని తనిఖీ చేసిన**

**ఆర్డిఓ రమణారెడ్డి**



**చింతపల్లి, శాసనసభ స్పూస్ ప్రతినిధి సవంబర్ 21 :**  
కొనుగోలు కేంద్రాలలో నాణ్యత ప్రమాణాలను పాటించి రైతులకు నష్టం జరగకుండా చూడాలని దేవరకొండ ఆర్డిఓ రమణారెడ్డి అన్నారు. గురువారం నాడు చింతపల్లి మండల కేంద్రంలోని మార్కెట్ యార్డులోని పి.పి.సి ధాన్యం కొనుగోలు కేంద్రాన్ని ఆకస్మికంగా తనిఖీ చేసి పరిశీలించారు. వరి ధాన్యాన్ని నాసిరకం, మేలు రకం నాణ్యత చూసే పరికరాలను వారు తీసుకుంటున్న ప్రమాణాలను, రైతులకు మౌలిక సదుపాయాలను నిషితంగా పరిశీలించారు. ఈ సందర్భంగా



రైతులకు ఎలాంటి ఇబ్బందులు కలగకుండా తగిన ప్రమాణాలను కొలతల విషయంలో నిర్లక్ష్యం వహిస్తే ఊరుకునేదని హెచ్చరించారు. రైతులకు ఇబ్బంది కలిగించే విషయాలని దృష్టికి వస్తే వాటికి తగు చర్యలను తీసుకుంటామని, ధాన్యం ఆరబోసిన రైతులను వివరాలు అడిగి తెలుసుకున్నారు. అనంతరం కొనుగోలు చేసిన ధాన్యం వివరాలు పొందుపరచిన రికార్డులను పరిశీలించారు. ఈ కార్యక్రమంలో పి.పి.సి సెంటర్ల ఇన్చార్జులు వినోద్, రఘునాథ్ రెడ్డి, ఏఈఓలు మౌనిక, అరుణ పాల్గొన్నారు.

**బీసీల హక్కుల పరిరక్షణకే బీసీ కమిషన్**

- తెలంగాణ రాష్ట్ర బీసీ కమిషన్ చైర్మన్ గోపిశెట్టి నిరంజన్.



**రంగారెడ్డి జిల్లా కలెక్టరేట్, (నెట్వర్క్ ఇన్స్టాల్ పివెంకటేష్) శాసనసభ స్పూస్ సవంబర్ 21 :** సమాజంలో వెనుకబడిన బలహీనవర్గాల ప్రజలు ఎంతమంది ఉన్నారో తెలిస్తే వారికి అవకాశాలు కల్పించేందుకు ఆస్కారం ఉంటుందని తెలంగాణ రాష్ట్ర బీసీ కమిషన్ చైర్మన్ గోపిశెట్టి నిరంజన్ అన్నారు. గురువారం ఉమ్మడి రంగారెడ్డి జిల్లాలో వెనుకబడిన తరగతుల సామాజిక, ఆర్థిక, విద్యాపరమైన స్థితిగతులు, వెనుకబాటుతనం, వారికి కల్పించాల్సిన అవకాశాలు తదితర అంశాలపై అధ్యయనం నిమిత్తం రంగారెడ్డి జిల్లా కలెక్టర్ సమదాయ భవనంలోని సమావేశ మందిరంలో బీసీ కమిషన్ బహిరంగ విచారణ చేపట్టింది. ఇందులో భాగంగా వివిధ కుల సంఘాలు, వ్యక్తులు, సంస్థలతో విజ్ఞాపనలను స్వీకరించిన అనంతరం బీసీ కమిషన్ చైర్మన్ నిరంజన్ మీడియా ప్రతినిధులతో మాట్లాడుతూ రాష్ట్రంలో వెనుకబడిన తరగతుల పరిస్థితులను తెలుసుకొని వారి హక్కుల రక్షణ కోసం కృషి చేసేందుకు రాష్ట్ర బీసీ కమిషన్ బహిరంగ విచారణలు నిర్వహిస్తున్నదని, ఇప్పటివరకు 7 విచారణలు పూర్తి చేయగా, ఇది 8 వ దని అన్నారు. ఈ నెల 26 వరకు కమిషన్ బహిరంగ విచారణలు ఆయా జిల్లాల్లో కొనసాగుతాయని చెప్పారు. బీసీ హక్కుల పరిరక్షణ కోసం బీసీ కమిషన్ పనిచేస్తుందని, బీసీ కమిషన్ ఈ విషయంలో ముక్కుసూటిగా వ్యవహరిస్తుందని, బీసీలపై ఎక్కడైనా దాడులు జరిగినట్లయితే చర్య తీసుకునేందుకైనా బీసీ కమిషన్ వెనకాడదని తెలిపారు. రాష్ట్రంలో నిర్వహిస్తున్న సమగ్ర కుల సర్వే చారిత్రాత్మక నిర్ణయం అని, దీనివల్ల రాష్ట్రంలో జనాభాలో బి సి లు ఎంతమంది ఉన్నారో తెలుస్తుందన్నారు. సమగ్ర కుటుంబ సర్వేలో కోటి 15 లక్షల పైచిలుకు



కుటుంబాలను రాష్ట్రవ్యాప్తంగా గుర్తించడం జరిగిందని, ఇందులో 87,000 మంది ఎన్యూమరేటర్లు ఇప్పటివరకు ఇండ్లకు వెళ్లి సమాచారాన్ని సేకరిస్తున్నారని, సమగ్ర కుటుంబ సర్వే వివరాలు పూర్తిగా పబ్లిక్ డొమైన్ లో పెట్టడం జరుగుతుందని చెప్పారు. అయితే ఈ సర్వేపై కొందరు ప్రజల్లో అపోహలు సృష్టిస్తున్నారని, సమాజంలో వెనుకబడి, బలహీనంగా ఉన్న వారు ఎంత మందో తెలిస్తే మంచి అవకాశాలు కల్పించేందుకు ఆస్కారం ఉంటుందన్నారు. సమాజంలో బలహీనంగా ఉన్న వారి అభివృద్ధి కోరుకునే వారికి అందరూ సహకరించాల్సిన అవసరం ఉందని తెలిపారు. ఇప్పటివరకు 65 నుండి 70% సర్వే పూర్తయిందని, రంగారెడ్డి జిల్లాలో 79.6%, మేడ్చల్ మల్కాజ్ గిరి 65.3%, వికారాబాద్ 74.5% సర్వే పూర్తి చేయడం పట్ల ఆయన అభినందించారు. అదేవిధంగా రంగారెడ్డి, మేడ్చల్ మల్కాజ్ గిరి, వికారాబాద్ జిల్లాల్లో సైతం సర్వే బాగా నిర్వహిస్తుండడం పట్ల జిల్లాల యంత్రంగాలను అభినందించారు. గురువారం నిర్వహించిన బహిరంగ విచారణ సందర్భంగా విశ్వకర్మ, బ్రాహ్మణ, పూసల, రజక, కమ్మర్, కమ్మరి, ఉప్పుర అన్ని కుల సంఘాలు, ఇతర సంఘాల వారు వచ్చి వారి బాధలను, వారి కోరికలను విన్నవించుకున్నారు అన్నారు. ఈ బహిరంగ చర్చలో 72 పిటిషన్లు అందాయని తెలిపారు. రెండు సంవత్సరాల తొమ్మిది నెలల కాల పరిమితిలో బీసీ కమిషన్ బీసీలకు న్యాయం చేసేందుకు కృషి చేస్తుందని ఆయన తెలిపారు. బీసీలకు జనాభా పరంగా రిజర్వేషన్లు కల్పించాలని, క్రమిలేయర్ తొలగించాలని, ప్రమాదపల్లలో బీసీలకు రిజర్వేషన్లు కల్పించాలని, కుమ్మరులకు చెరువు మట్టిని ఉచితంగా ఇవ్వాలని, ముదిరాజులు, కుమ్మరి, బ్రాహ్మణ తదితర కులాలను బీసీ డి నుండి ఏ కి మార్చాలని, రజకులను ఎస్సీలుగా గుర్తించాలని, పిచ్చకుంటను పూర్తిగా ఆ పేరు పిలవడం మానేసి వంశ రాజ్ గా మాత్రమే పిలవాలని విజ్ఞాపనలు వచ్చాయని వాటన్నిటిని క్రోడీకరించి ప్రభుత్వానికి నివేదించడం జరుగుతుందని, బీసీ కమిషన్ పై ఎలాంటి అపసమ్మకం అవసరం లేదని ఆయన తెలిపారు. ఉదయం బహిరంగ విచారణ ప్రారంభానికి ముందు రంగారెడ్డి జిల్లా అదనపు కలెక్టర్ ప్రతిమ సింగ్ మాట్లాడుతూ బీసీ కమిషన్ బహిరంగ విచారణకు అవసరమైన అన్ని సౌకర్యాలు కల్పించడం జరిగిందని, ప్రత్యేకించి మెడికల్ పాయింట్, రిజిస్ట్రేషన్ సెంటర్, అఫిడవిట్ ఏర్పాటు చేయడంతో పాటు, జిరాక్స్, అన్ని సౌకర్యాలు కల్పించామని తెలిపారు. తన స్వాగతోపన్యాసం లో బీసీ కమిషన్ చైర్మన్ మాట్లాడుతూ బీసీలకు అన్యాయం జరగరాదన్నదే బీసీ కమిషన్ బాధ్యతని, ఈ బాధ్యత నెరవేర్చడానికి తాము ఎంతైనా కృషి చేస్తామని తెలిపారు. ప్రజలు సమగ్ర కుటుంబ సర్వే పట్ల ఉన్న అపోహలను విడనాడి ఎన్యూమరేటర్లు అడిగిన సమాచారాన్ని ఇవ్వాలని కోరారు. బీసీలలో ప్రస్తుతం చైతన్యం పెరిగిందని, సమాజంలో ఏ కులం వారు ఎంతమంది ఉన్నారో తెలిస్తే వారికి మంచి అవకాశాలు కల్పించేందుకు అవకాశం ఉంటుందని, దీంతో బీసీలకు మేలు చేసేందుకు అవకాశం ఉందని, ఈ విషయంపై క్షేత్రస్థాయిలో అవగాహన కల్పించాల్సిన అవసరం ఉందని ఆయన తెలిపారు. బీసీ కమిషన్ సభ్యులు రాపోలు జయప్రకాష్, తిరుమలగిరి సురేందర్, బాలలక్ష్మిలు మాట్లాడారు. మేడ్చల్ మల్కాజ్ గిరి జిల్లా అదనపు కలెక్టర్, డి ఆర్ డి ఓ శ్రీలత, రంగారెడ్డి జిల్లా బీసీ సంక్షేమ అధికారి, మేడ్చల్ మల్కాజ్ గిరి, వికారాబాద్ జిల్లా బీసీ సంక్షేమ అధికారులు, వివిధ శాఖల అధికారులు ఈ కార్యక్రమంలో పాల్గొన్నారు.



**శీగా ప్రభాకర్ గౌడ్ గుండెపోటుతో మృతి  
బిజెపి పార్టీ కి తీరని లోటు  
అంత్యక్రియలకు పలువురు నేతలు హాజరు**



**ఓం శాంతి ఓం శాంతి**



**యాచారం శాసనసభ స్యూస్ (నవంబర్ 21):** ఇబ్రహీంపట్నం నియోజకవర్గంలో ఆదిపట్ల మున్సిపాలిటీ లో కొంగర కాలన్ గ్రామానికి చెందిన బిజెపి జిల్లా కార్యవర్గ సభ్యులు, కర సేవకుడు, శీగా ప్రభాకర్ గౌడ్ బుధవారం రాత్రి 10:45 ని. లకు గుండెపోటుతో మరణించారు. గురువారం బిఆర్ఎస్ పార్టీ , మాజీ మార్కెట్ కమిటీ చైర్మన్ సత్తు వెంకటరమణారెడ్డి , బిజెపి నాయకులు మాజీ భువనగిరి ఎంపీ బూర నర్సయ్య గౌడ్, బిజెపి జిల్లా అధ్యక్షుడు బొక్క నరసింహారెడ్డి, బోసు పల్లి ప్రతాప్, కొత్త అశోక్ గౌడ్, కౌన్సిలర్ పొట్టి రాములు, మున్సిపాలిటీ బిజెపి అధ్యక్షుడు శీగా వీరస్వామి వివిధ రాజకీయ పార్టీ నేతలు, పార్టీ కార్యకర్తలు ఆయన ప్రార్థనదేహానికి పూలమాలలు వేసి నివాళులు అర్పించారు. ప్రభాకర్ గౌడ్ బిజెపి పార్టీలో చురుకైన కార్యకర్తగా పనిచేసే పార్టీ పెద్దలకు గుర్తింపు తెచ్చుకున్నారు. పార్టీలో కీలకమైన బాధ్యతలు కూడా స్వీకరించారు. ఆయన లేనియెడల బిజెపి పార్టీకి తీరని లోటు అని నేతలు అభిప్రాయపడ్డారు. ఆయన కుటుంబానికి ఎల్లవేళలా అండగా ఉంటామని భరోసా ఇచ్చారు. అంత్యక్రియలకు ఆదిపట్ల మున్సిపాలిటీలో ఒక మంచి నాయకుని కోల్పోయామని కన్నీళ్ళతో వీడ్కోలు పలికారు. ఈ కార్యక్రమంలో పార్టీ కార్యకర్తలు, అభిమానులు తదితరులు పాల్గొన్నారు.

**పట్నం డిపోలో ప్రగతి రథచక్రాల  
అవార్డులు  
- డిపో మేనేజర్ వెంకట నర్సప్ప**



**ఇబ్రహీంపట్నం, శాసనసభ స్యూస్ ప్రతినీధి నవంబర్ 21 :** ఇబ్రహీంపట్నం డిపోలో ఆర్టీసీ ఎండ్ గారి ఆదేశానుసారం ప్రతినెల జరుగు ప్రగతి చక్రం అవార్డులు, క్యాష్ అవార్డులు డి.ఎం వెంకట నరసప్ప చేతుల మీదుగా అందజేయడం జరిగింది. ఈ కార్యక్రమంలో డిపో మేనేజర్ మాట్లాడుతూ స్టేట్ లెవెల్ లో ఇబ్రహీంపట్నం డిపో 2002- 2003 సంవత్సరంలో మూడోస్థానము, 2003 -2004లో రెండవ స్థానానికి మీ అందరి కృషితో రావడం జరిగినది అని ఉద్యోగులను సేవలను కొనియాడారు. అందరి సమిష్టి కృషితో 2024- 2025 సంవత్సరంలో మన డిపోను రాష్ట్రంలో ప్రథమ స్థానంలో నిల్వాలని ఉద్యోగులను కోరారు. ఈ కార్యక్రమంలో డిపో మేనేజర్ వెంకట నరసప్ప, అసిస్టెంట్ మేనేజర్, కె .రాజేష్, ఏఎంఎఫ్ కృష్ణారెడ్డి, వెల్దేర్ కమిటీ మెంబర్లు, సూపర్వైజర్లు ఉద్యోగులు తదితరులు పాల్గొన్నారు.

**మండలస్థాయి చెక్ ముకి టాలెంట్ టెస్ట్ లో  
ప్రతిభ చాటిన విద్యార్థులు**



**చందూర్ నవంబర్ 21 (శాసనసభ స్యూస్) :** నల్లగొండ జిల్లా జనవిజ్ఞాన వేదిక ఆధ్వర్యంలో మునుగోడు లోని జిల్లా పరిషత్ ఉన్నత పాఠశాలలో మండల స్థాయి చెకుముకి టాలెంట్ టెస్ట్ నిర్వహించడం జరిగింది. ఈ కార్యక్రమానికి జిల్లా పరిషత్ ఉన్నత పాఠశాల ఇన్చార్జి ప్రధానోపాధ్యాయులు గోరంట్ల సుధాకర్ హాజరు కావడం జరిగింది. ఈ సందర్భంగా వారు మండల స్థాయి టాలెంట్ టెస్ట్ పేపర్లను ఆవిష్కరించడం జరిగింది. ఈ టాలెంట్ టెస్ట్ కు సమన్వయకర్తగా వ్యవహరించిన గేర నర్సింహ మాట్లాడుతూ సమాజంలో ఉన్న మూఢనమ్మకాలను నిర్మూలించడానికి విజ్ఞానాన్ని విద్యార్థుల్లో పెంపొందించడానికి జన విజ్ఞాన వేదిక ఆధ్వర్యంలో ఈ టాలెంట్ టెస్ట్ నిర్వహించడం జరుగుతుందని మండల స్థాయిలో నిర్వహించిన ఈ టాలెంట్ పరీక్షకు మండలంలోని 11 పాఠశాలల విద్యార్థులు పాల్గొన్నారు. జిల్లా పరిషత్ పాఠశాలల నుండి జిల్లా పరిషత్ ఉన్నత పాఠశాల పలివెల విద్యార్థులు



చెరుకు సాహితీ, నల్లబెల్లి మణిధర్, కొమ్మనపల్లి ప్రజ్ఞ జిల్లాస్థాయి చెకుముకి టెస్ట్ కు ఎంపికయ్యారు. అదేవిధంగా తెలుగు మీడియంలో మునుగోడు ఉన్నత పాఠశాలకు చెందిన విద్యార్థులు శ్రీనివాస్, ఈశ్వర్, వెంకటేష్ గురుకుల విభాగం నుండి కళ్యాణి, స్వాతి, కావ్య ప్రైవేట్ పాఠశాల విభాగం నుండి సెయింట్ జోసెఫ్ స్కూల్ విద్యార్థులు లాస్య శ్రీ, సాక్షిత్ రెడ్డి ,మహేంద్ర లు మండలంలో ప్రథమ స్థాయిలో నిలిచారు. వీరికి ఈనెల 28- 11- 2024 న నల్లగొండలో జిల్లా స్థాయి టాలెంట్ టెస్ట్ ఉంటుందని పైన తెలిపిన విద్యార్థులు అందరూ నల్లగొండలో పరీక్షకు హాజరు కావాలని కోరారు. మండలస్థాయి చెకుముకి టాలెంట్ టెస్ట్ మండలంలోని వివిధ పాఠశాలల నుండి 11 పాఠశాలల కు చెందిన విద్యార్థిని విద్యార్థులు పాల్గొన్నారు. ఈ కార్యక్రమంలో బి. రాములు, కల్లూరి స్వామి, పిట్టల నాగరాజు, సుధాకర్ రెడ్డి, ఆర్.స్వామి, బొజ్జ అంజయ్య, సబిత, మొదలైన వారు పాల్గొన్నారు.

**జన విజ్ఞాన వేదిక ఆధ్వర్యంలో చెకుముకి టాలెంట్ పరీక్ష**

**చింతపల్లి, శాసనసభ స్యూస్ ప్రతినీధి నవంబర్ 21 :** జన విజ్ఞాన వేదిక చింతపల్లి మండల కమిటీ ఆధ్వర్యంలో చింతపల్లి జిల్లా పరిషత్ ఉన్నత పాఠశాలలో బుధవారం చెకుముకి టాలెంట్ టెస్ట్ పరీక్ష ప్రతాలను చింతపల్లి మండల విద్యాధికారి నీరుడు అంజయ్య,జెడ్పీహెచ్ఎస్ చింతపల్లి ప్రధానోపాధ్యాయులు ఆర్ లక్ష్మి ఆవిష్కరించి పరీక్ష లు నిర్వహించారు. ఈ సందర్భంగా మండల విద్యాధికారి నీరుడు అంజయ్య మాట్లాడుతూ సైన్స్ విజ్ఞానం ద్వారా విద్యార్థులు అత్యున్నత స్థానానికి ఎదగాలని అలాగే మూఢనమ్మకాలను విడనాడాలని తెలియజేశారు. ఈ చెకుముకి పరీక్ష నందు మండలంలోని ప్రభుత్వ ఉన్నత పాఠశాలలు వీటి నగర్,కురుమేడు, కురంపల్లి,వింజమూరు,గడియ గౌరారం,తీదేడు, చింతపల్లి, ప్రైవేటు పాఠశాలలు శాంతినికేతన్,మాతృశ్రీ, విద్యార్థులు పాల్గొన్నట్లు తెలిపారు.పరీక్ష అనంతరం జన విజ్ఞాన వేదిక మండల కన్వీనర్ నల్ల నరసింహూ పరీక్ష ఫలితాలు ప్రకటిస్తూ ప్రభుత్వ విభాగంలో జడ్పీహెచ్ఎస్ వీటి నగర్ విద్యార్థులు మొదటి స్థానంలో నిలవగా, ప్రైవేటు పాఠశాలల విభాగంలో శాంతి నికేతన్ వీటి నగర్ విద్యార్థులు మొదటి స్థానంలో నిలిచినట్లుగా ప్రకటించారు. మొదటి స్థానాలలో నిలిచిన ఆయా పాఠశాలల విద్యార్థులు నవంబర్ 28, వ తేదీన జిల్లా స్థాయిలో జరిగే జనవిజ్ఞాన వేదిక చెకుముకి పరీక్షల్లో పాల్గొనాలని తెలియజేశారు. మండల స్థాయికి ఎంపికైన విద్యార్థులందరికీ శుభాకాంక్షలు తెలియజేస్తూ జిల్లా స్థాయికి ఎంపిక



కాబడిన పాఠశాలల విద్యార్థులకు అభినందనలు తెలిపారు. చెకుముకి మండల స్థాయి పరీక్ష లలో పాల్గొన్న విద్యార్థులకు మండల విద్యాధికారి అంజయ్య,ప్రధానోపాధ్యాయులు లక్ష్మి,అపిషియేట్ సర్కిఫికేట్ అందజేశారు.చెకుముకి పరీక్షలకు ఆతిథ్యమిచ్చిన జడ్పీహెచ్ఎస్ చింతపల్లి ప్రధానోపాధ్యాయులకు పాఠశాల సిబ్బందికి వివిధ పాఠశాల నుండి విచ్చేసిన ఉపాధ్యాయులకు జన విజ్ఞాన వేదిక కన్వీనర్ నల్లనర్సింహూ ధన్యవాదములు తెలియజేశారు .ఈ కార్యక్రమంలో సుందరయ్య కృష్ణారెడ్డి ,అనంత్ రెడ్డి ,కిషన్ లాల్ ,యాదగిరి, నారాయణ, ఆనంద్ బాబు, వేణు, ఉపారాణి, చందులాల్ అమీర్ అలీ, సైదులు ప్రైవేట్ పాఠశాల ఉపాధ్యాయులు తదితరులు పాల్గొన్నారు.

**చింతపల్లి చౌరస్తాలో వాహన తనిఖీలు**

**- వాహన తనిఖీల్లో ఒకరికి ఒకరోజు జైలు, 2000 జరిమాన, ఒకరిపై కేసు నమోదు.**

**చింతపల్లి, శాసనసభ స్యూస్ ప్రతినీధి నవంబర్ 21 :** హైదరాబాద్ - నాగార్జునసాగర్ ప్రధాన రహదారి 19 పై గురువారం నాడు వాహనాల తనిఖీల్లో ఒకరికి ఒకరోజు జైలు, 2,000 జరిమానా, మరొకరిపై కేసు నమోదు చేసిన సంఘటన చింతపల్లి పోలీస్ స్టేషన్ పరిధిలో చోటుచేసుకుంది. గురువారం నాడు వాహనాల తనిఖీ, డ్రంక్ అండ్ డ్రైవ్ లో భాగంగా పట్టుబడిన ముదిగొండ గ్రామం ఎర్ర భాగ్య తండాకు చెందిన రమావతు రాముల కు డ్రంక్ అండ్ డ్రైవ్ లో పట్టుబడినందువల్ల ఒకరోజు జైలు శిక్ష, రెండు వేల రూపాయలు జరిమానా స్పెషల్ జుడీసీఎల్ మెజిస్ట్రేట్

ఆఫ్ సెకండ్ క్లాస్ పొట్ట చెన్నయ్య విధించడం జరిగింది.అదేవిధంగా వాహనాల తనిఖీలో భాగంగా అదే రోజు గాజీనగర్ గ్రామం కొండ మల్లె పెల్లికి చెందిన బత్తుల యాదయ్య ఏపీ 24 వై 4507 నెంబరు గల ఆటోలో పరిమితికి మించి ఆటోలో 17 మంది ప్రయాణికులను (కూలీలను) ఎక్కించుకొని ప్రజల ప్రాణాలకు, ఆస్తులకు నష్టం కలిగించే విధంగా అతివేగంగా అజాగ్రత్తగా ఆటోను నడుపుతుండగా పట్టుబడి చేసి కేసు నమోదు చేయడం జరిగిందని చింతపల్లి సబ్ ఇన్స్పెక్టర్ బి యాదయ్య తెలిపారు.